

په بني گل کې ژوند...



هغه سپين ږيری عبدالصمد چې ورته ويل يې» فضل غفوره! تسليم شه، په يوه گهڼټه کې دننه تسليم شه، په دې کې د خير دى» دا د خدايي خدمتگارانو پر پله د روان سري ږغ وو، دا د عوامي نېشنل گوند د بنو ضلعي صدر ږغ وو.

د بني گل د ځوانانوقامي جذبې چې د بني گل ماڅيگرۍ د ژبړکيتوب د علامتي هارونو په شان جوتي شوې، پاکستاني رياست وارخطا شو.

« لمبر ون « د بني گل د ژنيو له قامي ولولي په ډار شو.

« لمبر ون « ته بني گل نمبر ون چيلنج ورکړ.

بني گل په قامي ننگ کې نمبر ون وخوت.

د نمبر ون بني گل په شا نمبر ون وزيرستان ولاړ وو او ورته ويل يې:

گوره چې وار د خطا نشي

د گلو ځانگه دې پر سر ولاړه يمه

د بني گل د پي ټي ايم کارکنان نن په زندان دننه دي. د

څومره لوی جرم په تور دننه دي. رياست ورباندې مقدمه

کړې او پکې ليکلي يې دي چې دې خلکو د ترهگرۍ

غندنه کوله او امن يې غوښت.

کامربډ سليم امن غوښت.

سعید وطنيار امن غوښت.

ندیم عسکر امن غوښت.

بخت نياز اېډوکېټ امن غوښت.

حنيف پښتین امن غوښت.

زه د چا چا نوم وليکم؟ زه په څومره نومونه وليکم؟ خو ټول

بني گل امن غوښت. په جلسه کې حاضرو پنځوس زره

پښتنو امن غوښت.

په بني گل کې پنځوس زره پښتنو جنگ ريچکټ کړ.

پنځوس زره پښتنو د جنگي اقتصاد د پالیسۍ غندنه وکړه.

پنځوس زره پښتنو د ښو او بدو طالبانو توپيروغندلو.

پنځوس زره پښتنو نقاب پوش او برقعه پوش مسترد کړل.

پنځوس زره پښتنو په خپله خاوره د خپل اختيار غوښتنه

وکړه.

پنځوس زره پښتنو نعره بازي وکړه:

يه جو دهشت گردې هې

اس کې پيچېږې وړدي هې

يه جو نامعلوم هې

يه همين معلوم هې

پنځوس زره پښتنو نعره بازي وکړه:

پښتون ژغورنې غورځنگ د آيين په ...

شوي، ويړول شوي او خپل شوي دي.

له دې امله، ملگرو ته په کار دي چې د پاکستان د آيين پر ځای د ملگرو ملتونو د انساني حقونو د منشور له مخې د پښتون انسان د ژوند د خونديتوب مبارزه وکړي، مبارزه په ويره، ډار او پټه نه ترسره کيږي، په دې پړاو کې به ځوانان سرونه شيندي، ميندې به بورې کيږي، پيغلې به د ملالی ټيپې په خوله راوړي، خو دا مزل به تر منزله رسي، د پنجاب بربريت او وحشت به ماتيږي، د پښتون په کور به د ازادۍ لمر را خيژي.

له دې امله، د پښتون ژغورنې غورځنگ ملگرو ته په کار دې چې ورو، ورو د بغاوت، د انساني حقونو د ترلاسه کولو، د د بشري ژوند خپلولو په پار ځينو داسې مبارزو ته مخه کړي چې د پنجاب د فارورډ پاليسي پرې وننگوي، د پنجاب د پوځ جرړې پرې د پښتنو له سيمې وباسي، د پښتون انسان وجود او ژوند پرې وژغوري.

په دې وروستيو کې د بشری گوهر او افراسياب خټک د عوامي نشنل گوند څخه د وتلو دسيسه د همدې ناقانونيت (د پښتون وژني او ځوروني) ادامه ده چې په ډېره سپين سترگۍ عملي شوه، خو اوس د پښتون ژغورنې غورځنگ ملگرو ته په کار دي چې په دې دواړو مشرانو ننگ وکړي، د افراسياب خټک صيب د لسگونو کلونو سياسي تجربې

څخه په گټه اخيستنې د پښتون ژغورنې غورځنگ مشرتوب ته مخه کړي، دا غورځنگ په سياسي ولسي مبارزه بدل کړي، ددې غورځنگ د بغاوت داسې بريدونه وټاکي چې د پنجاب د هر ظلم حساب کتاب وکړي، د نړيوال ملاتړ د ترلاسه کولو د پاره په نړيواله کچه (د ملگرو ملتونو، د امنيت شورا، د اروپايي اتحاديې، د اسلامي کانفرانس ...) په کچه د خپل شناخت تاييا ونيسي. موږ يې نه يواځې ملاتړ ته په ډگر ولاړ يو، بلکې غواړو د پښتون ژغورنې غورځنگ د لوی افغانستان د ارمان د پوره کولو وسيله وگرځي، د همدې غږ او چيغې له لارې پښتانه يو موټی کړي، د پنجاب د قبضي څخه پښتون خلاص کړي، او په نړۍ کې د نورو انسانانو په څير پښتون انسان هم د سيالی ژوند وکړي. هيله ده چې د پښتون ژغورنې غورځنگ ملگري د پورته ذکر شويو اندېښنو په اړه ژور فکر وکړي، که اړتيا ليدلی کېدله موږ به ورسره د سياسي مانفيست په رامنځته کولو، د سياسي مبارزې د ليد لوري په ټاکلو او د ولسي مبارزې د پياوړتيا او پراخي په برخه کې د هر ډول مرستې ټټير ووهو.

د گران، ازاد لوی افغانستان په هيله!

پي ټي ايم؛ پښتونخوا کې منځلاری...

محمودخان اڅکزي په مشرۍ د ملي عوامي گوند او د جماعت علماء اسلام مخکښ غړي مولانا محمد خان شيراني ملاتړ هم دغه تاريخي پيوند لري.

اې اين پي د تېر په څېر په پارلماني سياست ټينگار لري او د خپل گوند د يو شمېر مشرانو غړيتوب يې ظاهرا د پي ټي ايم د ملاتړ له امله ځنډولی، خو د پي ټي ايم منځلاری او غير سياسي تگلارې په پښتونخوا کې د ملتپالو ترمنځ د ټکر مخه ډب کړې ده. د تېرو وزيرستان محوره غورځنگونو برعکس، چې اتکا يې په وسله وال مقاومت وه، پي ټي ايم ځان پښتون شموله کړی او مبارزه يې هم په عدم تشدد ولاړه ده؛ هممهغه شعار، چې د اې اين پي اساس جوړوي. دې چارې د ملتپالو ترمنځ د شعار، دريځ، نظر او ليدلوريو وحدت او مشترکات رامنځته کړي او دا د پښتونخوا په قومي سياست کې يو نوی او مثبت تغيير دی.

پي ټي ايم په خپل تهاجمي قومي، خو په عدم تشدد ولاړ دريځ حجره او جومات په واقعي شکل سره يو کړي او د اې اين پي برعکس، له مذهبي گوندونو او د ټي ټي پي په څېر جنگياليو ډلو سره يې له تقابل نه هم ځان ژغورلی دی.

له تاريخي تجربو نه زيږيدلی دغسې قومي تحريک ددې جوگه دی، چې په پښتونخوا کې د يوه نوي سياست او تغيير تهداب شي.

له MTM نه د PTM پر لور سفر زه او قاید تحریک منظور...

په جنوبي وزیرستان کې د پوځ لخوا د ځای پرځای شویو مایونو، ظلمونو... ناخوالو پرضد یې لدې لارې خپله سپېڅلې مبارزه جاري وساتله، په سیمه کې به هره ورځ پر ملکي خلکو د پوځ لخوا ځای پر ځای شوي ځمکني ماینونه چاودیدل چې له امله یې خلکو خپل ژوند او یا هم د وجود ځینې غړي له لاسه ورکول دا لړۍ همداسې روانه وه چې له امله یې محسود ژغورنې غورځنگ(MTM) خپل زغم له لاسه ورکړی وو، یوه ورځ په دریو گلابیو ماشومانو د ماین چاودنه وشوه چې له امله یې درې واړه سخت ژوبل او د دیره اسماعیل خان روغتون ته راوړل شول، ماشومان د بېړنیو پېښو په خونه کې په وینو کې لت پت پراته وو او د روغتون ډاکټرانو تر مابښامه ورته هېڅ ډول پاملرنه نه وه کړې! لدې پېښې چې د روغتون ډاکټران ژوبلو ماشومانو ته پاملرنه نکوي د ځوانانو ملي سازمان (NYO) غړي خبر شول سمدلاسه یې د یاد سازمان د پښتونخوا ایالت منشي او د گومل پوهنتون محصل شیرالله وزیر تر مشرۍ لاندې د ډاکټرانو پرضد احتجاج پیل کړد پښتنو ځوانانو ترڅنگ بااحساسه پښتانه ژورنالېستان هم راورسیدل او د ډاکټرانو پر ضد یې د روغتون مخي ته لویه لار وتړله، له احتجاج نه چارواکي خبر شول راغلل او له احتجاج کوونکو سره له خبرو اترو وروسته سمدلاسه د ژوبلو ماشومانو درملنه پیل شوه. یادې پېښې ته په ټولنیزو رسنیو کې پراخ انعکاس ورکړل شو. لدې وروسته د ۲۰۱۷م کال د د سمبر پر ۲۷مه نېټه محسود ژغورنې غورځنگ یوه ناسته راولبله ناستې ته ملنگ خویه ځوان منظوراحمد پښتین او سعیدانور داسې جذابې او احساساتي ویناوې وکړې چې د جمعیت علمای اسلام گوند کشر او مشر ورته گوته په غاښ پاتې شول، دوی د پوځ لخوا په سیمه کې د ځای پرځای شویو مایونو، پر پوځي ډېک پوسټونو له خلکو سره د بد چلند او له چاودنو وروسته په سیمه کې د پوځ لخوا د گرځبنديز لگولو پرضد د پرلت اعلان وکړ چې د ۲۰۱۸م کال د فبرورۍ په لومړۍ نېټه به اسلام اباد ته څو او هلته به پرلت کوو تر څو چې زموږ غوښتنې نه وي منل شوي. له دغې ناستې پوره لس ورځې وروسته په کراچۍ کې یو ښایسته ځوان نقیب الله محسود لومړۍ احتطاف او بیا د پولیسو په یوه جعلي مقابله کې په شهادت ورسیده، ددغه خبر له خپریدو سره سمدلاسه د ځوانانو د ملي غورځنگ د مشر محسن داوډ لخوا د پېښې پرضد د احتجاج اعلانونه وشول په کومو سیمو کې چې د ځوانانو ملي غورځنگ غړو شتون درلود احتجاجونه وشول، موږ سره له ملگرو د دیره اسماعیل خان احتجاج ته ورسیدو د شهید نقیب الله محسود د جسد رارسیدو ته منتظر وو، دا وخت منظوراحمدپښتین او علي وزیر هم رارسیدلي وو، دااحتجاج ځای ته لاړو خو هر یو دومره په غم کې ډوب وو چې هېچا هم د خفگان له امله له یو بل سره مو خبرې ندي کړي، د مابښام تیارې له خپریدو سره کورونو ته لاړو فېسبوک ته مې پام شو چې د نقیب الله محسود شهادت ټول پښتون قوم راپارولی دی، زموږ په کور کې هم دا ډول غم او خاموشي وه چې ته وا نقیب زموږ د کور غړی دی. پر سبا بیا هم احتجاج وشو خو بدبختانه زه نه ورورسیدم ، ملگرو پرېکړه وکړه چې د فبرورۍ پر ۲۶ مه نېټه به اسلام اباد ته کاروان روانیږي ما له منظور پښتین نه وغوښتل چې زه هم پدې کاروان کې درسره ځم ، منظورپښتین راته په ورین تندي هرکلی ووايه دا چې زه په کلي کې اوسیدم او کاروان د ورځې ناوخت روان شو، نو زه دمنظورپښتین په مشوره سهار وختي ورپسې روان شوم دوی له بنو څخه راوتلي وو، ماته منظور زنگ وکړ چې په کوهاټ کې منتظر اوسه.

په کوهاټ کې له کاروان سره تر یوځای کیدو وروسته مې بې حده زیاته خوښي احساس کړه، پر ټولنیزو رسنیو له دوی سره زما د یوځای کیدو خبر خپور شو ، دا چې زه دومره لوی سپړی نه یر شهپاز ستوریانی او فصیح الله چمتو وزیر هم له کاروان سره یو ځای شوي وو، د محسود ژغورنې غورځنگ د محسود قوم له دایرې وتو ته تیارېده او پښتون ژغورنې غورځنگ ته د داخلېدو شېبې رانږدې کیدې، کوهاټ کې ناوخت شو او دا وخت غورځنگ زما په شمول ۲۳کسيز شوی وو، موږ څو تنه هلته د مېشتو پښتنو سره د شپې تېرولوپاره لاړو منظورپښتین مو د امنيتي او نورو ستونزو له امله د کوهاټ پوهنتون له محصلینو سره ولېږه. کله چې سهار شو د دره ادمر خپل اږیدنیو پر لور روان شوو، دقیقصر جمال اږیدي په کور کې راته د چای او ناشتي ترتیب شوی وو، هلته یې موږ ته د شهیدنقیب الله مسید فاتحه هم وکړه، موږ ورته کراچۍ کې د شهید شوي سعیدگل اږیدي فاتحه وکړه، د یوبل سره له غمشریکۍ وروسته شریک احتجاجي لاریون وشو، دلته احمد انقلابي پښتین هم زموږ د کاروان ملگری شو، کاروان د کراچۍ پر لور روان شو هلته پښتانه لیرې رېنگ روچ ته د هرکلي لپاره راوتلي وو، زموږ یې تود هرکلی وکړ او له رېنگ روچ څخه یې د حیات اباد تر فېز تهري چوک پورې پیاده بوتلو له لیرې لیرې ځایونو موږ ته د عوامي نېشنل پارټی غړي راغلي وو، د فبرورۍ ۲۷مه نېټه وه د باچاخان بابا او ولي خان بابا تلین لمانځل کیده د گوند ټول مشران هلته بوخت وو، خو بیا هم موږ پیاده راغلو او د نورو شپېتو کسانو لپاره د مابښام د ډوډۍ ترتیب په باچاخان مرکز کې شوی وو، خو په حیات اباد کې د راټولو شویو کسانو له جملې دوو کسانو هلته د نه تگ خبره وکړه، ما محسن داوډ خبرکړ هغه په باچاخان مرکز کې موجود وو، نو دوی د ډوډۍ راوړلو خبره وکړه، میا افتخارحسین، بشره گوهر بي بي، برېسټر سنگین خان، محسن داوډ او د شاه جي گل اږیدي په شمول نور ډېر مشران راغلل ویناوې یې وکړې، د دوی نه بغیر دلته نور دقبایلي سیموعلمای کرام، مشران، استادان، ډاکټران، انجینران، محصلین... هم راغلي وو ویناگانې وشوي، موږ د شپې لپاره ټول ملگري یو ځای لاړو زموږ سره پدې وخت کې شوکت عزیزشوکت او پروفیسر اخترخان وزیر هم

ملگري شول، سبا یې موږ دلته پاتې کړو مازدیگرمهال بیا په فېزتېري چوک کې پښتانه راټول شول ویناگانې وشوې دا ځل د منظورپښتین له درده ډکې وینا خلک ډېر متاثر کړل، شپه راغله ملگري دشپې لپاره سره وویشل شوو، سهار د چارسدې پر لور وخوځیدو دا وخت راسره عتیق وزیر او خذیف افغان هم ملگري شول د چارسدې، مردان، او سوابی لپاره راسره محسن داوډ او ډاکټر مشتاق یوسفزي ملگرتیا وکړه، مردان ته په رسیدو سره سم د ضلعي ناظم حمایت الله مایار په گډون زیات شمېر پښتانه مخې ته راغلي وو، هلته ویناگانې وشوې او داسلام اباد پرلت لپاره د ننگ کولو غوښتنه وشوه، ورپسې کاروان د سوابۍ پر لور روان شو، کاروان د یوسفزوی له تاریخي تاوده هرکلي سره مخ شو د کاروان لپاره دوه غونډې ترتیب شوي وې، چې مشري یې د عوامي نېشنل گوند ملگرو کوله، اوله غونډه د شوي اډه کې د امیرالرحمن تر مشرۍ لاندې وه او دویمه د سوابۍ چوک کې د حاجي گل زامین شاه تر مشرۍ لاندې وه، دا هغه تاریخي غونډه وه چې اعلان پکې وشو چې شهیدنقیب الله د محسودو نه بلکې د ټول پښتون قوم شهید دی نو ځکه نقیب محسود په نقیب پښتون بدل شو، اوس راسره د NYO پرملگرو سربرېره د پښتون سټیوډنټس فېدرېشن (PSF) ملگري هم یوځای شوي وو، د سوابۍ نه هر دوه کسه ملگري له کاروان سره یوځای شول له بده مرغه چې اوس یې نومونه زما له ذهن وتلي دي، کاروان د اسلام اباد پر لور وخوځېد موږ د شپې ناوخت د اسلام اباد جناح پوهنتون ته ورسیدو د ډوډۍ ترتیب د جناح پوهنتون محصلینو کړی وو، د ډوډۍ له خوړلو وروسته موږ سبا ورځې د پرلت لپاره پلان جوړ کړ، ریاست زموږ د پرلت د ناکامولو لپاره وار له مخکې د پښتون قامي جرگې په نامه یو ټولگی جوړ کړی وو او هلته ناست وو، موږ ته د دوی لیري کول اړین وو ځکه زموږ ملگري د هغوی له شوم پلان څخه خبر وو، دلته له خان زمان کاکې سره زموږ د ملگرو لیدنه وشوه په تحریک باندې هر اړخیزې خبرې وشوې او د ملگرو حوصلې لا پسې لوړې شوې دشپې مو تر درو ساعتو پورې بحث ورسره وکړ، دا هغه تاریخي شپه وه چې په سخته یخۍ کې پښتنو ځوانانو د خپل قوم د روښانه راتلونکي لپاره دمحصلینو په لیلیه کې ویښه تېره کړه، سهار له ناشتې وروسته د احتجاجي پرلت لورته وخوځیدو، منظور پښتین زه او درې نور ملگري هغه کمپ ته ولېږلو په کوم کې چې له مخکې نه خلک ناست وو، موږ ورسره خبرې اترې وکړې او موږسره یې ژمنه وکړه چې تر سبا پورې به کمپ پرېږدي. موږ بېرته راغلو د منظور پښتین او نورو ملگرو سره مو مشوره وکړه او څو کسان مو ورته پرېښودل چې د شاه افغان وزیر او وحید محسود نومونه راته یاد دي، دوی ته مو دنده ورکړه چې د تیارې په خپریدو سره به سمدلاسه هلته لگیدلي بېنرز لیري کوي او پر ځای به یې زموږ خپلې بېنرې او پینافلکس لگوي، چې سهار دوی راځي نو زموږ ملگري به تیار هلته ناست وي، یادو شویو ملگرو خپله دنده په ښه توگه ترسره کړه، موږ ته یې وویل چې د اسلام اباد پښتنو د ترنول په سیمه کې تاسو ته غونډه نیولي ده تاسې هلته ځانونه ورسوئ، موږ چې هلته ورسیدو وه مو لیده چې خبره سرچیه ده، په هر صورت دا شپه ټولو ملگرو یو ځای تېره کړه، یوه خبره چې ما د باچاخان په کتاب زما ژوند او جدوجهد کې لوستي وه خو ورسره مخامخ نه وم ، هغه د عدم تشدد خبره چې موږ ملگرو په منظورپښتین کې ولیده، هغه به ملگرو ته هره شپه د عدم تشدد تبلیغ کاوه، او ورته ویل به یې چې څوک درته ښکښل کوي او که وهل کوي د عدم تشدد لاره نه پرېږدو، ملگرو ښه په مینه د منظورپښتین خبرې اوریدې او منلې هغه ورځ مې په عملي ډول دپښتون قوم مینه او ورورولي ولیده.

سهار شو موږ ټول د ترنول په سیمه کې راټول شوو بیخي زیات خلک راغلي وو، کنتینر دوه جوړ شوي دي، روان شوو په یوه زاړه ټیکسي موټر مې اواز وکړ چې پکې زه(الله نور ننگیالی وزیري)، منظور پښتین، احمدانقلابي پښتین او خذیف افغان د پرېس کلب لور ته روان شوو کله چې اسلام اباد پرېس کلب ته نږدې شوو نو له شا څخه د NYO او PSFملگرو ټینگار کاوه چې منظورپښتین به د جلوس په شکل کې کمپ ته داخلوي، موږ هم ورسره ومنله ملگرو یو بل ته د ځنځیر په ډول لاسونه ورکړل او دایره موچوړه کړه، منظورپښتین مو د دایرې منځ ته داخل کړ خلکو نارې پیل کړې چې نر پښتون، باتور پښتون، منظور پښتون موږ پداسې حال کې د ځوانانو د نارو او شعارونو په بدرگه کمپ ته داخل شوو چې استاد اخترخان وزیر هم راسره وو، پر سټیج ولاړ کس نه مې مایک واخیست او شعارونه مې بیا تکرار کړل لاندې ناست خلک ټول حیران شول د کنتینر په رارسیدو سره مشران کسان وختل تر څو خپلې ویناوې وکړي لومړۍ نوبت منظورپښتین ته ورکړل شو منظور داسې سپینې سپینې خبرې پیل کړل چې ناست خلک بیخي هک پک شول دشپې تر دوولسو بجو مو پر کنتینر ناستو کسانو سره پدې جنجال وو چې کله به یې دا ځنگه ازادي ده ترانې غږولو ته اجازه نه ورکوله او کله هغو نارو ته چې : یې جودهشت گردې هي، اسکي پیچهي وردې هي موږ له ډېرو سختو ستونزو سره لاس او گړېوان وو چې یو جنجال به مو هوار کړ بل به یې جوړ کړی وو، وروسته بیا ورو ورو زموږ د فکر ملگري په زیاتیدو شول، پر ملتپالو گوندونو سربرېره د دقامي وطن، مذهبي گوندونو او پاکستان تحریک انصاف مشران هم نوبت په نوبت راغلل او ویناگانې به یې کولې دا وخت موږ یوه فیصله وکړه چې منظورپښتین به هره ورځ یو ځل وینا کوي خو چا نه راسره منله بالاخره به څوتنو ملگرو په زور سټیج ته وخېژاوه لاندې ملگرو به دومره سخته نعره بازي کوله چې د سټیج مسؤل به مجبور شو چې تقریر ورکړي ، دلته یوه خبره خوندوره وه چې افراسیاب خټک، محسن داوډ، علي وزیر، ثناءعجاز، بشره گوهریې بی، شهاب الدین ، شاه جي گل او دغه دوه نور ملتپال گوندونو څخه به کسان راغلل پخپلو جذباتي ویناگانو به یې د ملگرو حوصلې لا پسې لوړې کړې، پرلت ته له پاکستان سربرېره د نړۍ له گوټ گوټ څخه بااحساسه پښتانه راغلل او شرکت یې وکړ، سرکاري او درباري مشرانو

هڅې پیل کړي وې چې پرلت په څه طریقه ختم کړي، موږ د دوی هر شوم پلان ته متوجه وو، بالاخره وزیراعظم د ملاقات غوښتنه وکړه زموږ له لوري یو منظورپښتین وو خو د ټولو کافي وو، چې بېرته راغلل ویل یې چې خبرې ټولې ومنل شوې او دلته نور پاتې کیدل هېڅ مانا نلري، سرکاري او درباري مشرانو خبره قبیلو ته بوتله خو موږ ټولو پښتنو ځوانانو منظورپښتین ته د فبرورۍ په شپږمه نېټه د شپې پر ۱۲جو وویل چې موږ درسره یو دغه یې وخت دی چې پرلت ختم نکړې، منظور پښتین زموږ خبره ومنله خو دمشرانو جرگې ته بیا ورغلو خو دوی له منظور پښتین څخه بیخي پوښتنه ونکړه ځکه دوی ته پته وه چې د منظور ځواب به نه وي، نو دوی لاسونه پورته کړل او د سټیج پر لوري د اعلان لپاره روان شول، د ځوانانو زغم بیخي ختم شوی وو، موږ هڅه وکړه چې ځوانان له مشرانو سره لاس او گړیوان نشي خو مشرانو ته هم حالت معلوم شو هغه نر وو چې پښې یې ایستلې د دوی شوم پلان مو ناکام کړ، د پاکستان رسنیو خبر خپور کړ چې پرلت ختم شو، خو موږ د ټولنیزې رسنۍ (فېسبوک) له لارې ژر ژر هڅه وکړه چې خلکو ته دا خبر ونه رسیږي چې پرلت ختم شویدى، پدې وخت کې راغلي عام خلک مو یوې خواته کړل چې څوک شر جوړ نکړي، ماته شاه افغان اواز وکړ چې منظور پښتین د غواړي دوی هلته هوټل کې ناست وود استخباراتو کسانو مو ځای معلوم کړی وو راغلل خو موږ هلته د ډوډۍ په بهانه پاتې شوو کله چې د استخباراتو کسان لاړل نو شاه افغان او منظورپښتین خپل موبایلونه بند کړل، او د شاه افغان اطاق ته دشپې لپاره لاړو هغه شپه سخته شپه وه په امتحان کې گیر وو خو ملگري موټکړه خلک وو شپه پرشپه یې د هرڅه ذمه وارۍ پر غاړه واخیستې ندیم سرور، شاه افغان، سالارزي او دجناح پوهنتون نوروپښتنو محصلینو تر سبا غرمې پورې هرڅه برابر کړل سټیج د پخوا په څېر کنتینر نه وو خو بیا هم زموږ کار جوړ شو، ماته منظور په خیمه کې وویل چې لاسي لوډسییکر نظیف لالا ته ورکړه چې پښتنو ته خپل تاریخ بیان کړي، او د ناستو کسانو توجه ترهغې وساتي ترڅو چې سټیج تیار شوی نه وي، دا ځل هم استخباراتي ادارو خپل کسان پرلت ته داخل کړي وو تر څو پرلت ختم کړي او دپښتنو ترمنځ کرکه خپره کړي خو دا ځل هره ورځ د منظور تقریر وو خلکو به یې په ډېر غور خبرې اوریدلې د علي وزیر، محسن داوډ او خان زمان کاکې ویناگانو د خلکو حوصلې لاپسې لوړې کړې، د حکومت سره د مذاکراتو لړۍ پیل شوه د وزیراعظم نه وروسته د پوځ له ویاند جنرال اصف غفور سره لس کسيز پلاوي لیدنه وکړه، چې منظورپښتین، محسن داوډ، ثمرین وزیر، شاه فیصل غازي، عبدالله ننگیال، ابوبکرمسید او زه الله نورننگیالی وزیر پکې شامل وم پدې لیدنه کې چې موږ کومې خبرې د پوځ ویاند ته وکړې بل هېڅوک یې ورته نشي کولای، په بله ورځ ملگرو د پوځ له بل جنرال سره لیدنه وکړه، د پوځ جنرال ځوانانو ته وویل چې تاسو ولې زموږ هرڅه په اوبو لاهو کړل نو منظورپښتین سمدلاسه خبره ورغبرگه کړه چې اوس مو صرف اغاز کړیدى تاسې خپل ظلم بند کړئ، لدې وروسته د پوځ جنرال دوی ته ژمنه ورکړه چې ستاسو غوښتنې به منل کیږي ورسره بل جنرال ته یې دنده ورکړه چې د وزیراعظم لخوا ورکړل شوي لیکلي ژمنې ورسره ومني او کار پرې پیل کړي، بېرته راغلو منظور ملگرو ته وویل چې د هرپښتانه کورته ورځو د یووالي خیر ترې غواړو که چا درته سپکه خبره کوله سپکه خبره به نه ورته کوئ که چا د کاني گوزار درباندي کاوه خیر دی دوی به نه پوهیږي د کاني گوزار مه پرې کوئ د مابښام ناوخت د پرلت دختمیدو اعلان پدې شرط وشو چې که لیکلي شوي وې ژمنې ونه منل شي موږ به بیا حرکت کوو، هرڅوک پخپل لوري وخوځیدل موږ د شوکت عزیز شوکت په انقلابي ترانه عادت شوي وو، کور خوند نه راکاوه دوه ورځې وروسته په ستره محکمه کې د شهیدنقیب الله محسود قضیې اوریدنه وه زه، شاه افغان او اسماعیل مسید د وکیل عبدالرحیم سره هلته لاړو چې پر رسیدو سره د منظور پښتین پیغام راغی چې سبا ته د پوځ له جنرال سره په واپه کې لیدنه لرو ځان راورسوه، شپه مې دیره اسماعیل خان ته راورسوله بل سهار دعدنان بېټني ، انور سلیمان خپل او نوروملگرو سره یوځای واپه ته ورسیدو د پوځ له جنرال سره مو تر ناوخته لیدنه وکړه هماغه پخوانۍ سختې خبرې اترې مو سره تبادله کړې موږ سره یې تل د دروغو وعدې کولې خو ترسره کول یې نه، منظورپښتین ته پدې ورځ وزیرو مېلمستیا کړي وه له ډوډۍ نه وروسته زه په واپه کې پاتې شوم او دوی دیره اسماعیل خان ته لاړل ځکه په سوات کې یوه ماشومه په ظلم وژل شوي وه منظور د هغې غم په سر اخیستی وو تر څو سوات ته ځان ورسوي، زه د دوو ورځو لپاره کور ته راغلم خو دوه ورځې تېرې نه وې چې د سویلي پښتونخوا د تگ لپاره په جوړه شوي کمېټه کې مې نوم راغی چې علي وزیر، لیاقت یوسفزی، ډاکټرمشتاق، ډاکټر گلمرجان، عبدالوحید مسید، جمال مالیارمسید، امین شاه او کاکاشفیع ترین هم راسره ملگري وو، د سویلي پښتونخوا له جلسې نه وروسته زه او عبدالوحید د کراچې جلسې د کمېټې جوړولو لپاره لاړو هغه لا ختم نه وه چې دپېښور د جلسې اعلان وشو، بیا دلاهور، او بیا دسوات او بیا چې تر ټولوزیات یې سترې کړو دکراچې جلسه وه، وروسته د روژې درخستی لپاره واپه ته راغلم د اختر نه وروسته په ټولټاکنو کې بوخت شوو چې په منځ کې یې د دیره اسماعیل خان دجلسې اعلان وشو له دیره اسماعیل خان وروسته مو د بني گل په جلسه کې حوصلې لاپسې لوړې او ارادې مطبوطې شوې ، دا چې د نیولو او وژلو لړۍ همداسې روانه ده خو موږ هم قسم خوړلی چې زموږ په ژوند خو پښتون قوم سوکالي او خوشالي ونه لیده تر څو موچې راتلونکو نسلونو ته ازادي او خوشالي نه وي راوړي تر هغو به خپله مبارزه جاري ساتو که د سر په قیمت هم وي.

سر ورکوو خو سنگر نه ورکوو.

په اخر کې له هغو ملگرو بڅښنه غواړم چې له ما یې نومونه هېر او یا یې پاتې دي.



مشری کې د سولې او حق لاره پرې ښوده، او لښکر لا مخ پر وړاندې روان دی، که د پاکستان چلوونکو د عقل پوهې څخه کار نه واخستلو دا به دوی ته ډېره په تاوان تمامه شي، او دوی به په نړیواله کچه نور پاتې راشي، دا خبره خو تر لمر سپینه ده چې د ظالم او مظلوم په جنگ کې بریالیتوب همېشه د مظلوم په برخه وي، او خدای ج وایي چې :زه د مظلوم ملگری یم ، نو دا جهان ته معلومه ده چې مور پښتانه مظلومان یو.

زموږ د تحریک یوه بله مهمه برخه د پښتون مترقي لیکوال ادبي ټولنې دیره اسماعیل خان ځانگې په پښتون لانگ مارچ کې ډېر ښه رول وو، د ملگري شوکت عزیز وزیر ترانه" دا څنگه ازادي ده" باندې پښتون پرلت ته یو نوي انرژي وربخښله ... د ملگري شوکت عزیز باغي مکمله ترانه شاعر او سندرغاړی ځوان دی.

ځوانان مو قتل کيږي

دا څنگه ازادي ده؟

کورونه مو وړانيږي

دا څنگه ازادي ده؟

پښتون پکې غرقيږي

دا څنگه ازادي ده؟

انقلاب انقلاب انقلاب انقلاب

چې نه راکوي مور له حقوق دانسانيت

په کار چې بايد وکړو سپېڅلی بغاوت

ملالي مو بوريږي

دا څنگه ازادي ده؟

سترونه يې ماتيږي

دا څنگه ازادي ده؟

انقلاب انقلاب انقلاب انقلاب

ته وايه چې غدار يې خو زه د حق پاڅون یم

د جبرلاس د مات شو منې به مې پښتون یم

بمونه دي درزيږي

دا څنگه ازادي ده؟

وحشت دی لا خورږي

دا څنگه ازادي ده؟

انقلاب انقلاب انقلاب انقلاب

مور ملگري شوکت عزیز باغي او پښتون مترقي لیکوال ادبي ټولني ته افرین وایو، له هغه وروسته بیا دعبدالغفور لېوال صیب پښتون ته ژوندون غواړو چې د خواره ږغ خاوند کرن خان وویله او داسې نور گڼ شمېر ملگري.

د شهيد نقيب الله مسيد ذاتي ژوند:

نقيب الله د منځنۍ پښتونخوا(فانډا) جنوبي وزيرستان مकिन اوسيدونكى وو، په قام مسيد وو، د پلار نوم يې محمدخان مسيد دى يو بل ورور چې تر نقيب مشر دى فريدالله نوميرى او په عربو كې په مزدورى بوخت وي، نقيب الله خپلې موركۍ نسيم الله بللو د نقيب الله واده شوى وو دوه لوڼي او يو زوى هم لري، نقيب الله ډېر امن خوښوونكى، نرم او خوږ ژبى ځوان وو، پخپل ژوند كې يې د ښو جامو انځورونو، مېلو ځوانانو او انځورگۍ سره زياته مينه درلوده، فېسبوک يې په ډېر تماشه اند از كارولو چې ۲۵۰۰۰فالورز لري، دلته په كراچى كې له تېرو اتو كالو راهيسې په مزدورى بوخت وو، له پلار محمدخان كاكا سره يې زما ډېر ملاقتونه شويدي، يوه ورځ يې ډېرې كيسې راته وكړې، د كاروبار اړوند يې راته وويل چې نقيب الله خوږ سړى وو ما ډېر نه تنگولو چې څه بې راوړى ما به ورته وويل صحيح ده، بيا يې يوه ورځ راته وويل چې لالکه زه به د كېرو دوكان راباسم په مزدورى كې بچت نشته بيا څه پيسې ما وركړې او څه فريدالله ورته راولېرلې ده دوكان خلاص كړ، مياشت يې هم نه وه پوره چې دا تور مخي ورله راغلو اوچت يې كړ او مړ يې پر نورو لاسو كورته راوړو، واقعي محمدخان كاكا ډېر ښاغلى قبايلي مشر او غيرتي ساده پښتون دى، خانه خرابي يې تل خطا كوي، زموږ د قام يوه لويه بدبختي نالوستې ورځ هم ده، هسې خو د شهيد نقيب بابا بالكل لكه د مشال خان او ملالې يوسفزى پلارونه الله د ټولو پښتنو لړ اوږ ته سوله راوړي.
آمين

ټولو پښتنو مبارزه كړيده او كوو به يې تر هغو پورې چې مور ژوندي يو داسې، يو داسې ليك اړتيا لرله چې زه پكې موجود وم، هغه واقعات د قام امانت وي، ځكه مې تر خپل قلم لاندې راوستلې.

مننه

نر پښتین باتور پښتین

منظور پښتین منظور پښتین

گوند غرو ته افرين وایم ورسره د عوامي نېشنل گوندد NYO هم د فداکاکړ تر يوه حده ښه مرسته راسره وه، سول سوسايټي جبران ناصراو داسې نور ډېر گڼ شمېر خلک راغلو.

دلته دا شعر را په ياد شوچې:

د ډار په ښار كې به باغي باغي لهجه عامه كړم

زه به كيسې وكړمه داسې چې كيسه عامه كړم

خبره تر بين المللي رسنيو ورسېده، د خلكو په زړونو كې هغه ډار او وېره ختمه شوه، بيا په د سبا ماسپښين د جمعي له لمانځه وروسته د جنورى په ۱۹مه نېټه په سهراب گوټ كې لاريون وشو په ماښام تعزيتي كېمپ لگولواعلان وشو او په همدغه شپه پاكستاني الكتريانيك مېډيا زموږ ملاتړ وكړو، خصوصا جيو نيوز شاه رېب خانزاده ځانگړى راپور خپور كړو، په دا سبا تعزيتي كېمپ د گړېنډ پښتون جرگې په نامه جوړ شو، د پوليس اوسر راو انور له خپلې دندې ايسته كړل شو، دا كېمپ په سهراب گوټ كې د لويې لارې(Super High Way) تر څنگ په ډېره سولنيزه طريقه ۱۲ ورځې فعاليت درلود د شهيد نقيب الله پلار محمدخان لالا به سره له قبايلي مشرانو او ډېر شمېر پښتنو ناست وو او د هرې سياسي پارټى مشران راغلو چې له مور سره يې غمرازي وكړه، د پوليسو دا له قاضي او محكمې ليرې د سپينو خلكو د وژنو يې په سختو ټكو كې غندنه وكړه، په رښتيا هم دا يو بل مور وو، چې كله د لړ اوږر پښتون اوغان نواب محمداياز خان جوگيزى صيب د پښتون قامي جرگې كنوينر د پښتونخوا ملي عوامي پارټى مركزي رهتما راغلى او د مشر محمودخان اخكزي پيغام يې راوړى او دلته يې پښتننو ته ډېرې په زړه پورې خبرې وكړې، اوسنى وزيراعظم عمران خان چې د PTI چټرمېن دى راغلى ډېرې غټې غټې ژمنې يې وكړې، خو ارمان چې لا ترسره شوي ندي، او دغه راز د جمعيت اسلامي مشر سراج الحق او د عوامي نېشنل گوند سيكرټري ميا افتخارحسين، سنيټر شاهي سيد د فاتا مشران او ډېر محترم پښتانه هم راغلو د دې كېمپ خرڅه مسيد قبيلې پر ځان كړه شپږمېلېونه كلدارې چنده يې سره جمع كړي وه، پدې تحريك كې له مور سره يوشمېر اردو او سيندي ويونكي ځوانان او پېغلې هم وې لكه جبران ناصر، نغمه شيخ... چې د بشرحقوقو دغوښتلوپاره كار كوي، دلته تعزيتي كېمپ له منظور پښتين هم د يو عام ځوان په توگه راغلى خبرې مو وركړې ښې خبرې يې وكړې زما په رومي ځل ورسره ليدل وشو، ډېر يې متاثره كړم، دشهيد نقيب الله فاتحې ته د پښتونخواملي عوامي پارټى ملي مشرمحمودخان اخكزى راغلو او دهرډول ملاتړ ډاډ يې وركړو، مور ته يې داسې وويل چې خپل كار پرېږدئ ټول پدې كار پسې ودرېږئ، كور ودان له يو پښتون ملتپال مشر نه هم دغه تمه وه، هغه مشر محمودخان اخكزي ترسره كړه او لا هم لگيا دى.

بيا د پاكستان په ستره محكمه(سپرېم كورټ) كې د شهيد نقيب الله مسيد كېس داخل شو، د پوليسو آى جى سربراهي كې يو تفتيشي ټيم جوړ شو، قانوني كاروايي شروع شوه، د نقيب الله په خلاف ټول الزامونه دروغ شو، راولانور ۱۴۴۴انسانانو قاتل ثابت شو او غلى شو، سپريم كورټ دنيولو حكم وكړ خو راولانور د ډېرو زورورو په لاس كې وو، لدې ځايه منظورپښتين لارو بېرته وزيرستان ته هلته يې د مسيد تحفظ مومنټ(MTM) په نامه خلك راټول كړل، بنو ته راغلو دلته يې طاقت نور هم سېوا شو پسې، پېښور ته لارو لدې ځايه بيخي زيات پښتانه ورسره ملگري شو(نظيف لالا، ډاكټرگل مرجان، ډاكټر سيدعالم مسيد، ډاكټرعبدالحى وزير، پښتون جنرال، تورزن اوغان، اغلې ثناء اعجاز...) او پښتون لانگ مارچ پيل شو، د اسلام اباد پرخوا روان شوهلته پښتون پرلت پيل شو او دلته د پاكستان رسنيوپه هره خواله لاس پورته كړو، ځان يې كناره كړواو مور سوشل مېډيا ته مجبور شو، لا ترننه پورې ځوانان پر فېسبوک او ټويټر خپله مبارزه دوامداره ساتلي ده او وروسته داسلام اباد پرلت له بيا ټول سياسي مشران ورغلو، چې مشر اسفنديار ولي خان او ملي مشر محمودخان اخكزى په خصوصي توگه پكې وو، اولس ته يې ويناوي وكړې او دهر قسم ملاتړنه بلكې دا كار يې د ځان وگټلو، محسن داوږ همدلته ورسره ملگرى شو، دلته د ازاد اوغانستان د اولس له مور سره او د اولسمشر اشرف غني ټويټ چې څومره تعريف يې وكړم كم دى، د نړۍ په گوټ گوټ كې د پښتنو اوغانانولاريونونه چې مور ته يې په صحيح مانا كار اسان كړو او داسې دا د اسلام اباد پرلت د فرورى تر ۹مې نېټې پورې وو. بيا د پاكستان لومړي وزير شاهدخاقان عباسي پرلت كوونكي د منظورپښتين په مشرۍ كې وروغوښتل او ژمنه يې ورسره وكړه چې ستا ټولې مطالبې مور درسره منو تاسو پرلت ختم كړئ، منظورپښتين پرلت ختم نه بلكې يوه مياشت معطله كړو، چې پدې يوه مياشت كې به مور په ټوله پښتونخوا كې جلسې او جلسونه وكړو، پښتون اولس به له ځان سره ملگرى كړو ځكه چې دوى خو دا كار يوازې د مسيدو او قبايلو لپاره روان كړى وو، دلته خو مسيد تحفظ مومنټ پر پښتون تحفظ مومنټ بدل شو خبرې نورې پراخي شوې ځكه چې پښتانه وايي(د قام ناتار په قام راگرځي) او منظورپښتين لومړى چيغه په جنوبي پښتونخوا وكړه، ضلع شيراني درزاندۀ استقباليه جلسې او دمارچ پر نهمه نېټه د ژوب ولسوالۍ پراخه جلسه په دا سبا په كلاسيف الله كې لويه جلسه او هم پدغه ورځ د پشين ولسوالۍ په خانوزىښار كې جلسه په ۱۱مه نېټه د جنوبي پښتونخوا ستر مركزي ښار كوټه كې لويه جلسه او دا راز د اپرېل پر۱۸مه نېټه د لوى افغانستان د ژمي پايتخت پېښور كې يوه جلسه وشوه، لاهور، سوات، كراچى، ديره اسماعيل خان، بنو جلسې وشوې، د رياست لخوا د هرې جلسې لپاره اولس ته ډېرگواښونه وښودل شو، او د هرې جلسې پر زموارانو كاركوونكوFIRسټ شو، غيرقانوني تنگ شو، جيلونه ، وهل ، ټكېدل...بې شمېره زيات كړاوونه اولس وگالل خو دتحريك د مشر منظور پښتين په

د شهيد نقيب الله"مسيد" پېښه!

سپ "اوغان"

داسې كيسه وه چې د ۲۰۱۸م كال د جنورى مياشتې له دريمې نېټې پر مخ پاڼه پوستونه خپرېدل چې د نقيب الله مسيد په نوم يې يو ځوان سره له نورو دوو ملگرو له چپېل گارډن سهراب گوټ(گلشېر اغا هوټل)كراچى نه پوليسو اوچت كړيدى، دلته په كراچى ښار كې دا خبرې عامې وې دخلكو يو سوچ جوړ شوى وو، چې پوليس راځي او عام خلك په ساده جامو كې پورته كوي، نو زه خپله يو ځل پورته شوى وم لږ معلومات وو راته چې څنگه خلك وړي او له عدالته ليرې يې له ځانه سره ساتي بيا شل شل لكه روپۍ ترېنه غواړي، چې څوك يې وس نلري په هغه د ترهگر توره ټاټه ولگوي، او پهFake Encounterكې مانا له محكمې ليرې يې ووژني، نو په حقيقت كې پرېشانى په مخه كړي وو، بيا داسې شپې ورځې تېرېدې د جنورى پر ۱۶مه نېټه د يو ملگري په واده كې وو، د شپې حال راغى چې نقيب الله مسيد يې وژلى دى، له واده سمدلاسه كورته راغلود شپې ۲ بجې وې فېسبوک پاڼې ته لارم چې كتل مې گهيځ افغان چې زموږ د ژوب مندوخېل همفكره ملگرى دى، په يو پوست كې زه او هاشم خان مندوخېل Mentionedكړي غوښتي وو، هلته د نقيب الله مسيد د مړينې عكسونه او لنډه كيسه ليكل شوي وه، انډېښنه مې نوره سېوا شوه، خير نيمه شپه وه ويده شوو، سهار چې راپاڅېدم بيا فېسبوک پاڼې ته لارم المزب مسيد وپډيو جوړه كړي وه او ليك يې كړى وو چې د نقيب الله مسيدمړى په كراچى چهپيا سردخانه صدر كې اېښودل شوى دى د نقيب الله شهيد كورنى ته خپل مړى نه وركول كيږي او هغه خلك وايي چې د پوليسو سخت هد ايات دي، چې دا يو ترهگر دى دا به په ايدهي قبرستان (د لا وارثو په هديره) كې ښخوئ، دا د جنورى ۱۷مه نېټه وه، خير د ورځې پر يوه بجه د هاشم خان مندوخېل پوستونه خپاره شول چې د شهيد نقيب الله د كورنۍ موبایل شمېرې او معلومات يې غوښتي وو، له دوه ساعته هڅو وروسته هاشم خان مندوخېل په پښتون ولس خصوصا ځوانانو چيغه گډه كړه چې راشئ!
د چهپيا سرد خانې مخې ته او تر هغو به نه څو تر څو چې خپل مړى ترلاسه نكړو، ما هاشم مندوخېل ته زنگ وكړ حال مې ورسره وشو، بيا مې مخلص مندوخېل ته زنگ وكړ چې داسې كيسه ده راځه له ځانه سره مې خپل يو بل تربور شفيق افغان هم را روان كړ، هلته ورغلو، هاشم خان مندوخېل، گهيځ افغان، رحمت شېراني، اولسيار كاكړ، محمودشاه مندوخېل او دشهيدنقيب الله د كورنۍ څو تنه ملگري چې سيف الرحمن مسيد پكې مور پېژانده هم وو، نن سبا د پارلمان غړى دى، پدې وخت كې مو د چهپيا والا سره خبرې وكړې هغوى د شاه لطيف ټاون د پوليسو د ناټې خط وغوښتى چې د شهيد نقيب الله مړى راته وسپاري بيا څه ملگري لكه سيف الرحمن مسيد، امجد مسيد او دنقيب الله د كورنۍ هغه اخشى د لاسليك او خط لپاره مو هلته ولېرل، څه وخت وروسته چې مو حال وشو هغو ويل چې پوليس والا نه راسره رضا كيږي ، ما له هاشم مندوخېل سره مشوره وكړه چې يو احتجاج به وكړو هغه راته وويل چې وو سمه ده خلك راوغواړه ما د پښتونخوا ملي عوامي پارټى د سيند نايب صدر سڪندرخان يوسفزي او صوبايي ډپټي سيكرټري نورالله خان ترين ته زنگ وكړ هغو راته وويل چې ځوانان تياروو بس درغلو فكر مه كوئ چې مور د احتجاج خبرې ورته وكړې پوليسو پدې شرط مړى راکړو چې په خاموشۍ به يې وباسئ او سيدا به يې خپلر كلي ته وړئ، هېڅ ډول رسمونه به دلته نه ترسره كوئ، بس خط يې راوړو د شهيد نقيب الله مسيد مړى مو ترلاسه كړو، په اسلامي او پښني طريقه مو غسل وركړو، تابوت او اېمبولېنس هرڅه تيار شو، دلته مور فېسبوک پاڼې ته په ژوندۍ بڼه كې ويډيوگانې ورشروع كړې او خبرې اترې مو پكې وكړې، له قاضي او مخكمې ليرې وژنه موپه كلكوټكو وغندله، د هاشم خان مندوخېل د پاڼې ويډيو ډېره عامه شوه، زموږ يو ملگرى دى دخيبر پښتونخوا په كراچى كې اوسپږي په ورځپاڼو كې كار كوي علي ارقم نومېږي هغه مور ته وويل چې مور د كراچى پرېس كلب ته درځو د شهيد نقيب الله مسيد له مړي سره د پاكستان حكومت ته خپل فرياد وړ اوړوو ريكارډ كوو، هغه دا مشوره رد كړه ځكه هغه وويل دا وخت دشپې ۸بجې دي او پرېس كلب پر پنځه بجې وختي لا بند شويدى، هغه زياته كړه چې تاسې سهراب گوټ ته مړى يوسئ هلته به سپر هايوي بنده كړئ چې د كراچى ښار تر ټولو مهمه لار ده او هلته ټول پښتانه اوسپږي بس مور هم پدغه خبره عمل وكړ خو چې هلته ورغلو ماحول بدل وو، ځكه چې دا د پوليسو د اېس پي راو انور ولسوالي وه او هغه له ۴۴۴نه بره پښتانه وژلې وو، او ډېر خلك يې اغوا كړي هم وو، بس چې د جنازې لمونځ وشوووهغو خلكو له خپلې وېرې او ترهې ويل چې بس تاسو خپلو كورونو ته لاړ شئ مور د شهيد نقيب الله مړى وزيرستان ته وړو، هلته د پوليسو گاډۍ هم گرځيدلې چا دا هم وويل چې د پوليسو ټېليفون راغى، د نقيب خپلوانو ته يې وويل چې ځان وباسئ د خلكو له منځه گني نور تاوان دركوو، د شهيد نقيب خپلوانو زارى كولي بس تاسې زياته لاړ شئ مور نور احتجاج نه كوو، چې مور نا اميده شوو، بيا مور خپلو ملگرو دا پرېكړه وكړه چې اعلان به كوو چې سبا د په ټول ملك كې لاريونونه وشي او په خصوصي توگه پركرачى پرېس كلب بيا تاسو وليدل چې د جنورى پر ۱۸مه نېټه د پاكستان په لسو لويوښارونو كې لاريونونه وشول او د قامياله گوندونو خصوصاًPKMAPډېر مهمه رول وو پكې ځكه چې هغه وخت پښتون تحفظ مومنټ نه وو، د دې

Thank you for reading

Find more e-books and articles on Ketabton - your multilingual digital library.

www.ketabton.com

Ketabton - Pashto, Farsi, Arabic & English